



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 2299/47 - 2022 සැප්තැම්බර් මස 28 වැනි බදාදා - 2022.09.28

(රජයේ බලයපිට ප්‍රසිද්ධ කරන ලදී)

## I වැනි කොටස: (I) වැනි ඡේදය - සාමාන්‍ය

### රජයේ නිවේදන

[යොමුව]

2021 අංක 11 දරන කොළඹ වරාය නගරය ආර්ථික කොමිෂන් සභාව පනත

2021 අංක 11 දරන කොළඹ වරාය නගරය ආර්ථික කොමිෂන් සභාව පනතේ 27(1), 41(3)(ඊ) හා 41(9) වගන්ති සමග කියවිය යුතු 71(1) වගන්තිය යටතේ කොළඹ වරාය නගරය ආර්ථික කොමිෂන් සභාව විමසා මුදල්, ආර්ථික ස්ථායීකරණ සහ ජාතික ප්‍රතිපත්ති අමාත්‍යවරයා විසින් සාදන ලද නියෝග.

රනිල් වික්‍රමසිංහ,  
මුදල්, ආර්ථික ස්ථායීකරණ සහ  
ජාතික ප්‍රතිපත්ති අමාත්‍ය

2022ක් වූ සැප්තැම්බර් මස 15 වැනි දින  
කොළඹ දී ය.

නියෝග

- මෙම නියෝග 2022 අංක 01 දරන බලයලත් තැනැත්තා ලියාපදිංචි කිරීම හා බලපත්‍ර ලබාදීම (ගාස්තු)නියෝග ලෙස හඳුන්වනු ලැබිය යුතුය.
- පනත හා කොමිෂන් සභාව විසින් විධිවිධාන සලසනු ලබන වෙනත් සේවාවන් යටතේ බලයලත් තැනැත්තන් අයැදුම්කරණ ගාස්තු මෙහි උපලේඛනයේ දක්වා ඇති පරිදි විය යුතුය.



## 3. මෙම නියෝගවල අරමුණ සඳහා;

(අ) "පනත" යන්නෙන් 2021 අංක 11 දරන කොළඹ වරාය නගරය ආර්ථික කොමිෂන් සභාව පනත අදහස් වේ.

(ආ) ඉහත අර්ථ නිරූපණය කොට නොමැති හා 2021 අංක 11 දරන කොළඹ වරාය නගරය ආර්ථික කොමිෂන් සභාව පනත තුළ අර්ථ නිරූපණය කොට ඇති, මෙම නියෝග තුළ භාවිත වන යම් යෙදුමක් වේනම් එයට අදාළව 2021 අංක 11 දරන කොළඹ වරාය නගරය ආර්ථික කොමිෂන් සභාව පනතෙහි පවත්නා අර්ථයම මෙම නියෝග තුළද අදහස් වනු ඇත.

(ඇ) මෙම නියෝගවල සිංහල හා දෙමළ භාෂා පාඨ අතර යම් අනනුකූලතාවයක් ඇති වුවහොත් එවිට සිංහල භාෂා පාඨය බල පැවැත්විය යුත්තේය.

## උපලේඛනය

බලයලත් තැනැත්තකු සඳහා වන අයැදුම්පත් ගාස්තුව	එක්සත් ජනපද ඩොලර් 2,500
ඉදිරිපත් කරන ලද විස්තර වෙනස් කිරීම සඳහා	එක්සත් ජනපද ඩොලර් 100
වාර්ෂික ගාස්තුව	එක්සත් ජනපද ඩොලර් 2,000
ලේඛනයේ උද්ධෘත පිටපත හා බලපත්‍රයේ සහතික කළ පිටපත් සඳහා වූ ගාස්තු	එක්සත් ජනපද ඩොලර් 100

EOG 09 - 0356